

رسول اللہ ﷺ اور حُسْن کاری و جمال پسندی

حافظ محمد سعد اللہ *

محمد اسلم زاہد **

احادیث و تعلیمات نبوی، سیرۃ طیبہ اور اسوہ رسول ﷺ کے مطالعہ سے معلوم ہوتا ہے کہ آنحضرت معلم و محسن انسانیت، ہادی امّت، نبی رحمت، حاجدار ختم نبوت، معدن جو دوسخاوت، مالک فہم و ذکاوت، منج دانائی و حکمت، مرکزِ بصیرت و فراست، قاسم علم وہدایت، ذو الشرف والعزّت، صاحب تزکیہ و طہارت، حاملِ دین فطرت، عالی مقام و مرتبت، سید ناد و مولا نا محمد مصطفیٰ احمد مجتبیٰ علیہ التحیۃ والشانہ کے اوصاف حمیدہ، خصالِ حسنة، شماں جیلہ، عادات کریمہ، معمولات شریفہ، عمومی ذوق اور مزاج و طبیعت میں یہ منفرد اور سبق آموز بات بھی نظر آتی ہے کہ آن جانب ﷺ نے دین دنیا کا جو بھی چھوٹا بڑا کام کیا یا امت کو کرنے کا حکم دیا تو اس میں درج ذیل چند امور کو لمحوڑ رکھنے کی ہدایت و تلقین بھی فرمائی:

- ۱۔ جو کام کیا جائے وہ پوری فتنی ہمارت، مضبوطی، پائیداری اور اچھے طریقے سے کیا جائے۔
 - ۲۔ کام کے مطلوبہ تمام ظاہری و باطنی تقاضوں، لوازمات، آداب، شرائط اور منصوبہ بندی کو مد نظر رکھا جائے۔
 - ۳۔ کام میں خوبصورتی، نفاست، صفائی ستر ائمہ اور عمدگی کا پہلو سامنے رکھا جائے۔
 - ۴۔ کام میں نظم و ضبط، حسن ترتیب، تہذیب اور شائکھی کی پابندی کی جائے۔
 - ۵۔ کام میں تخلی، حوصلہ، سوچ بوجہ، سوچ بچار اور برداری کا مظاہرہ کرتے ہوئے جلد بازی سے کام نہ لیا جائے۔
 - ۶۔ کوئی کام ایسے انداز میں کرنے سے گیریز کیا جائے جو دوسرے لوگوں کے لیے جسمانی و ذہنی تکلیف، پریشانی اور مشکل یادل آزاری و دل ہٹکنی کا باعث بنتا ہو۔ یا اس میں ان کی تحقیر و توہین کا پہلو ہو۔
 - ۷۔ کوئی کام اس طرح نہ کیا جائے جس میں کسی قسم کے جانی و مالی نقصان یا یماری کا اندر یشہ ہو۔
 - ۸۔ کام میں بدیتی، بد صورتی، بد نظمی، بے ترتیبی، ناچیختگی اور بے دھنگے پن سے گیریز کیا جائے۔
 - ۹۔ کام کو محض خانہ بُری، جان چھڑانے، صرف کارروائی ڈالنے اور سر کا بوجھ اتارنے کے طور پر نہ کیا جائے۔
 - ۱۰۔ ہر زینت والے، اچھے اور نیک کام کو دائیں طرف سے شروع کیا جائے۔
- کسی بھی کام کی سرانجام وہی میں نبی رحمت اور مربی امّت ﷺ کے اس طرزِ عمل اور عمومی ذوق کو نامور فاضل مولانا مناظر احسن گیلانی نے ”حسن کاری و حسن پسندی“ کا عنوان دیا ہے مگر ہم نے حضور اکرم ﷺ کے معاملے میں قرآنی ہدایت ”لَا تَنْهَوُلُوا رَاعِنَا وَقُوْنُوا اَنْظُرُنَا“ کے پیش نظر اسے ”حسن کاری و جمال پسندی“ کا عنوان و بنیاز پادہ فریں ادب سمجھا ہے۔ بہر حال آئندہ سطور میں ہم نے سیرت طیبہ کے سدا بہار گفتان سے اسی ”حسن کاری و جمال پسندی“ سے متعلقہ چند خوشبودار، معطر اور غیریں قسم کے پھول جمع کرنے کی کوشش کی ہے۔

* ایڈیٹر اردو اسرہ معارف اسلامیہ، جنگاب یونیورسٹی، لاہور، پاکستان۔

** خطیب جامع مسجد رحمۃ اللہ علیہ، کھاڑک، ملتان روڈ لاہور، پاکستان۔

ہر چیز میں حُسْن کاری واجب
اللہ کے رسول ﷺ کو حُسْن کاری اس لیے پسند تھی اور اس وجہ سے اس کا اہتمام تھا کہ اللہ تعالیٰ نے اس کو ہر چیز تھی کہ
اظاہر غیر ضروری اور عدم توجہ کے لائق کاموں میں بھی واجب تھہرا یا ہے۔ چنانچہ حضور ﷺ کا رشاد ہے:
ان الله كتب الإحسان على كلّ شيء فإذا قتلتِم وَذَبَحْتُم فاحسِنُوا الذبْحَ وَلِيَحْدِدَ أَحَدُكُمْ شَفَرَتَهُ وَلِيرَجِعَ ذِيْحَتَهُ۔^(۱)

”بے شک اللہ تعالیٰ نے ہر چیز میں احسان (حسن کاری، اچھی طرح سرانجام دینا) کو واجب تھہرا یا ہے پس جب تم (جنگ میں کسی کو) قتل کرو اور جب تم (کسی جانور کو) ذبح کرو تو اس کو اپنے طریقے سے ذبح کرو (جس سے جانور کو اذیت نہ پہنچ) اور ذبح کرنے والے کو چاہیے کہ اپنی چھری تیز کر لے اور چاہیے کہ وہ اپنے ذبیحہ کو (اس طرح) راحت پہنچائے۔“

إحسان کا مادہ حُسْن ہے جس کا معنی لغوی اعتبار سے بد صورتی کی ضد اور بد صورتی کا مخالف ہونا ہے۔ (الحسن ضد القبح ونقیضہ) (۲) یعنی خوبصورت ہونا اور احسان کا معنی جہاں نیکی کرنا اور نیک سلوک کرنا ہوتا ہے (جبکہ صلم الیہ اور بہ ہو) وہاں لغوی اعتبار سے اس کا معنی اچھی طرح سے کرنا اور اچھی طرح بنانا بھی ہوتا ہے (والاحسان ضد الاساءة) (۳) ”احسان خراب کرنا کی ضد ہے“ اور یہاں حدیث میں سیاق و سبق کے اعتبار سے بھی لغوی معنی مراد ہے نہ کہ اصطلاحی معنی۔۔۔ اس حدیث کی شرح میں امام نووی نے لکھا ہے:

وهذا الحديث من الاخبار الجامدة لقواعد الاسلام و الله اعلم۔^(۴)

”یہ حدیث ان احادیث نبوی میں سے ہے جو قواعد و ضوابط اسلام کی جامع ہیں اور اللہ ہی سب سے زیادہ جانئے والا ہے۔“

درج بالا حدیث کی مزید وضاحت کے لیے مولانا مناظر احسان گیلانی کا درج ذیل توضیح نوٹ لائق توجہ ہے:
”اگر صحیح مسلم کی یہ مشہور روایت صحیح ہے (جو ابھی اپر درج ہوئی) اور نہ صحیح ہونے کی ظاہر کوئی وجہ نہیں کہ مسلم کے سوا بھی صحابہ کی اکثر کتابوں میں موجود ہے تو اس کا مطلب بجز اس کے اور کیا ہو سکتا ہے کہ حسن و جمال کے قالب میں ڈھانے بغیر اسلام نہیں چاہتا کہ کسی مسلمان سے کوئی فعل بھی صادر ہو، سب سے آخری کام جس میں حسن کاری کا آدمی خیال نہیں کر سکتا، وہ قتل اور ذبح کے سوا اور کیا ہو سکتا ہے۔ مگر جب ان افعال میں بھی پیغمبر اسلام ﷺ کا حکم ہے کہ حسن پیدا کرنے کی کوشش کی جائے تو ان صناعات اور کاری گریوں میں جن میں عموماً آدمی کی فطرت تناسب و جمال کو چاہتی ہے، اندازہ کیا جاسکتا ہے کہ اسلام کا نقطہ نظر کیا ہو سکتا ہے، بلکہ حق تو یہ ہے کہ حضور ﷺ کے یہ فرمائے کے بعد کہ:

ان الله كتب الإحسان على كلّ شيء۔ - اللہ نے ہر چیز میں حسن کاری کو واجب کیا ہے۔“

کسی مزید گفتگو کی حاجت بھی نہیں رہتی۔ نیز حدیث کے اس حصے سے یہ بھی معلوم ہوا کہ حسن پسندی آنحضرت ﷺ کا کوئی ذاتی مذاق بھی نہ تھا، بلکہ ہر چیز میں حسن پیدا کرنے کو اسی نے بندوں پر واجب کیا ہے اور اسی کو واجب بھی کرنا چاہیے تھا، جس سر پا حسن و جمال کے متعلق ارباب مشاہدہ کا بیان ہے، آنحضرت ﷺ کی صحیح حدیث ہے:
الله جميل و يحب الجمال (مسلم وغيره) ” بلاشبہ اللہ تعالیٰ خود بھی جمیل ہیں اور جمال کو پسند فرماتے ہیں۔“

احسان کا مطلب

الاستاذ الامام مولانا انور شاہ الکشمیری نور اللہ مرقدہ نے ایمان و احسان کی شرح حدیث پڑھاتے ہوئے فرمایا تھا کہ ان موقع میں احسان کا (حسن پیدا کردن) الفتنہ جمہ صحیح ہے۔ آپ کا یہ بھی دعویٰ تھا کہ قرآنِ پاک میں ”اُحْسَنِينَ“ کا لفاظ جہاں کہیں آیا ہے اس کے معنی بھی یہی ہیں کہ جو اپنے ایمان و عمل میں حسن پسند واقع ہوئے ہوں، یعنی ایمان و عمل کے ادنیٰ درجہ پر قائم نہ ہوں، بلکہ ان امور کے حسن کا جو درجہ ہے، اس کے حصول میں کوشش ہوں۔ گویا ”اُحْسَنُونَ“ مسلمانوں کا وہ طبقہ ہے جو زندگی کے تمام مطلوبہ شعبوں میں حسن پسند واقع ہوا ہو، ظاہر ہے کہ یوں سر کا بوجھ اتارنے کے لیے جو کام کئے جاتے ہیں، اس میں نہ زیادہ مشقّت ہوتی ہے، نہ زیادہ وقت لگتا ہے، نہ زیادہ محنت صرف ہوتی ہے لیکن اگر یہ ارادہ کر لیا جائے کہ جو کام بھی کیا جائے پورے حسن و سلیقہ کے ساتھ کیا جائے، اس کے لیے تو سب ہی کچھ کرنا پڑتا ہے۔ پھر ان حسن کاروں اور حسنونوں کو جمالِ مطلق کی محبوبیت کا مقام اگر حاصل ہو، جس کا قرآن میں بار بار اعلان کیا گیا ہے، تو اپنی محنت و مشقّت، جانفشنائی کی بنیاد پر یقیناً وہ اس کے مُستحق ہیں۔ میں تسلیم کرتا ہوں کہ قرآن کے ”اُحْسَنِينَ“ سے مراد انہی لوگوں کا گروہ ہے، جن کی زندگی خالق و مخلوق کے باہمی تعلقات کی تصحیح میں حسن کارانہ مجاہدوں کے ساتھ بسر ہوتی ہے اور عموماً یہی اس سے مراد بھی لیا گیا ہے۔ ایمان و اسلام و احسان کی مشہور حدیث میں ”الاْحَسَان“ کی جو شرح ”تعبد اللہ کائنک تراہ فان لم تكن ترا فانه يراک“ (پوجو اللہ کو اس طریقہ سے کہ گویا تم اسے دیکھ رہے ہو پس اگر نہ دیکھ پاؤ اس کو تو اتنی بات بہر حال یقینی ہے کہ وہ تمہیں دیکھ رہا ہے) کے الفاظ میں کی گئی ہے اس شرح سے بھی اس خیال کی تائید ہوتی ہے اور اسی بنیاد پر سمجھا جاتا ہے کہ مسلمانوں میں حسنونوں کا طبقہ وہی ہے جسے عام مجاہدوں میں صوفیہ کے نام سے موسم کیا جاتا ہے۔ (۵)

۱۔ پُختہ کاری اللہ کو پسند

ہر کام میں حسن کاری، پُختہ کاری اور فنی مہارت کا باہمی ثبوت پہنچانا (القان فی العمل) جہاں از روئے قرآن اللہ جل شانہ کی صفت و سُنّت ہے (۶) وہاں یہ امر اللہ کو بندوں کی طرف سے بھی مطلوب اور پسند ہے۔ چنانچہ حضور اکرم ﷺ کا ارشاد ہے:

اَنَّ اللَّهَ عَرَوَ جَلَّ يَحْبُّ إِذَا عَمِلَ أَحَدُكُمْ عَمَلاً أَنَّهُ يَتَقَبَّلَهُ۔ (۷)

”بیشک اللہ تعالیٰ اس امر کو پسند فرماتا ہے کہ جب تم میں سے کوئی ایک کام کرے تو اس کو پُختہ طریقہ سے کرے۔“ (یعنی اسے ٹھیک اسی طرح سرانجام دے جیسا کہ اسے کیا جانا چاہیے)۔

اس حدیث سے معلوم ہوا کہ کسی بھی کام کو سر کا بوجھ اتارنے اور خانہ بُری کے طور پر سرانجام دینا اور اس کے لیے درکار تمام تقاضوں آداب شرائط اور اوزامات کو ملحوظ نہ رکھنا اللہ تعالیٰ کو ہرگز پسند نہیں۔ اب جو کام اللہ کی پسند کے مطابق نہ ہو گا اس میں برکت پائیداری استحکام اور نفع کہاں سے آئے گا۔

۲۔ پُختہ کار کے لیے دُعاء نبوی

کسی بھی کام میں پُختہ کاری اور فنی مہارت واستحکام کا مظاہرہ خود نبی رحمت ﷺ کو کتنا پسند ہے، اس کا اندازہ آنحضرت ﷺ کی پُختہ کار کے لیے اس دلی دعا سے لگایا جاسکتا ہے جو بے ساختہ آپ کی زبان پر آگئی تھی۔ چنانچہ فرمایا:

رَحْمَ اللَّهِ مِنْ عَمَلٍ فَإِنَّهُ مُنْدَثِرٌ۔ (۸)

”اللَّهُ تَعَالَى اس آدمی پر رحم فرمائے جو کوئی کام کرے تو اسے چھٹگی سے کرے۔“

اس دُعاء نبوی کے حوالے سے پیر محمد کرم شاہ الازہری کا درج ذیل تفسیری و تشریحی نوٹ بھی لائق مطالعہ ہے۔ چنانچہ انہوں

نے سورۃ النمل کی آیت نمبر: ۸۸: {صُنْعَ اللَّهِ الَّذِي أَتَقَنَ كُلَّ شَيْءٍ ... إِنَّ} کی تفسیر میں لکھا ہے: ”حضور کریم اللہ علیہ السلام کا ایک ارشاد گرامی بھی ملاحظہ فرمائیے تاکہ آپ کو معلوم ہو کہ آپ کا نبی مکرم اس بات کو کتنا پسند کرتا ہے کہ حضور اللہ علیہ السلام کا امتی جو کام کرے اس میں اپنی فنی پچشگی اور صنعتی مہارت کا مقابل تردید ثبوت بھم پہنچائے۔ کسی کام کو نیم دلی اور بے توہینی سے کرنا یا اس میں کوئی خامی اور نقص باقی رہنے دینا ہمارے آقا کو ہرگز پسند نہیں۔ ارشاد گرامی ہے: رحم اللہ من عمل عملاً فانتفنه“ خداوند عالم اس آدمی پر رحم کرے جو جس کام کو کرے۔ رڑی عمدگی سے کرے۔“

پچشگی پائیداری اور نفاست کوئی چیز ہے جس کا ذکر اس جملہ میں نہ آجیا ہو۔ حضور اللہ علیہ السلام اپنے غلاموں سے اسی چیز کی توقع رکھتے ہیں اور اسی کی تلقین فرماتے ہیں۔ فتنی صنعتی اور دیگر میدانوں میں کام کرنے والوں کو چاہیے کہ اس حدیث کو لکھ کر اپنے سامنے آویزاں کریں۔ علامہ اقبال نے بھی کیا خوب فرمایا ہے:

نقش ہیں سیس ناتمام خونِ جگر کے بغیر (۹)

۳۔ تحریر و کتابت میں حسن کاری کی تعلیم

ہر کام میں حسن کاری کی جھلک دیکھنے کی خواہش کے پیش نظر ہی نبی رحمت اللہ علیہ السلام نے امت کو تحریر و کتابت میں بھی صفائی اور عمدگی پیدا کرنے کے لیے چند اصولوں کی تعلیم دی ہے۔ اس سلسلے میں ڈاکٹر محمد حمید اللہ نے کتابی کے حوالے سے چند احادیث کا ذکر کرتے ہوئے یہ حیران کی صراحت کی ہے کہ:

”آپ اللہ علیہ السلام کو خط کی صفائی اور وضاحت کا جس قدر لحاظ رہتا تھا، اس کا اندازہ ان چند احادیث سے ایک حد تک ہو سکتا ہے جن میں آپ اللہ علیہ السلام نے ارشاد فرمایا ہے کہ کاغذ کو موڑنے سے پہلے اس کی سیاہی کو ریگ ڈال کر خشک کرلو۔ یا یہ کہ حرف (س) کے تینوں شو شے برابر دیا کرو اور اس کو بغیر شو شوں کے نہ لکھا کرو۔ غالباً یہ حکم اس لیے تھا کہ شو شے نہ دینا احتیاط پسندی کے نفاذ ان اور سستی پر دلالت کرتا ہے یا یہ کہ لکھتے ہوئے اگر کچھ رکنا پڑے تو کاتب کو چاہیے کہ قلم اپنے کان پر رکھ لے یوں کہ اس سے لکھوانے والے کی زیادہ آسانی سے یاد دہانی ہو جاتی ہے، بولنے میں ذہن منتشر ہو جاتا ہے۔“ (۱۰)

۴۔ ملاقات میں حسن کاری کی تلقین

کسی آدمی سے ملاقات میں حسن کاری یہ ہے کہ اس آدمی کے ساتھ خندہ پیشانی اور کھلے دل سے ملاقات کی جائے دوسرے اس کی بات پوری توجہ انہا ک اور دھیان سے سنی جائے اگر ایسا نہیں ہو گا تو یقیناً بے رخی اور لا پرواہی کے اس رویے میں جہاں تکبر کا پہلو یا جانتا ہے وہاں اس ملاقاتی کی تحریر اور دل ہٹکنی بھی ہوگی۔ اس سلسلے میں نبی رحمت اللہ علیہ السلام بھرا معمول نقش کرتے ہوئے آپ کے خادم خاص حضرت انس رحمتہ ہیں:

مارائیت رجلاً التقم أذن النبي ﷺ فینجحی رأسه حتى يكون الرجل هو الذي ينتحى رأسه وما رأيت رجلاً اخذ بيده فترك يده حتى يكون الرجل هو الذي يدغ بيده۔ (۱۱)

”میں نے کبھی کوئی ایسا آدمی نہیں دیکھا جس نے نبی اکرم اللہ علیہ السلام کے کان میں سرگوشی کی ہو تو آنحضرت اللہ علیہ السلام اس وقت تک اپنا سر پیچھے نہیں ہٹاتے تھے جب تک کہ وہ آدمی خود اپنا سر پیچھے نہیں ہٹا لیتا تھا اور میں نے کبھی کوئی ایسا آدمی نہیں دیکھا جس نے (مصطفیٰ کی خاطر) آپ اللہ علیہ السلام کا ہاتھ کپڑا ہوا تو آپ نے اس کا ہاتھ چھوڑ دیا ہو یہاں تک کہ وہ آدمی خود آپ اللہ علیہ السلام کا ہاتھ مبارک چھوڑ دیتا۔“

۵۔ گارا بنا نے میں حُسْن کاری پر تحسینِ نبوی

کسی دیوار کی تعمیر یا اینٹوں کی چنانی کے لیے مٹی کا گارا بانا کوئی قابل ذکر کاموں میں سے نہیں۔ مگر نبی رحمت ﷺ نے اس معاملے میں بھی حُسْن کاری کی تحسین فرمائی۔ گویا کسی بھی کام کو احسن انداز میں سراجام دینا آنحضرت ﷺ کو پسند تھا، چنانچہ

”جب مسجدِ نبوی کی تعمیر کا کام شروع تھا تو حضرموت کا ایک شخص طلاق بن علی وہاں آیا۔ وہ مٹی گوندھنے اور گارا بنانے کے فن میں بڑا ماهر تھا۔ حضور ﷺ اس کی کارکردگی پر بہت خوش ہوئے، فرمایا: رحم اللہ امرا احسن صنعتہ (اللہ تعالیٰ اس شخص پر حُسْن کام کو کرتا ہے جو بڑی حُسْن خوبی سے کرتا ہے) پھر اسے فرمایا کہ تم بھی کام کیا کرو کیونکہ میں دیکھ رہا ہوں کہ تم اسے بڑے اچھے طریقے سے کرتے ہو۔ طلاق کرتا ہے کہ میں نے کئی کپڑلی اور گارا بنا نے میں مصروف ہو گیا۔ حضور ﷺ میرے کام کو دیکھ کر بہت خوش ہوتے۔ فرمایا: دُعُوا الحنفية والطين فانه من اصنعمک للطين اس حنفی شخص کو گارا بنا نے پر ہی رہنے دو کیونکہ یہ اس کام کو تم سے زیادہ عمدگی سے کر رہا ہے۔“ (۱۲)

۶۔ کفن میں حُسْن کاری کی تعلیم

کسی مردہ کو کفن پہنانے میں حُسْن کاری کا لحاظ رکھنا ظاہر کوئی معنی نہیں رکھتا۔ کیونکہ کفن کے اچھا یا برا ہونے، عمدہ یا ناقص ہونے، خوبصورت یا بد صورت ہونے کا میت کو کوئی فائدہ یا نقصان نہیں۔ نہ اسے کسی قسم کے حُسْن و جمال کی ضرورت ہے۔ اس کے باوجود اہل اسلام میں حُسْن کاری کا عمومی ذوق اور عمومی عادت پیدا کرنے کے لیے نبی اکرم ﷺ نے خوبصورت کفن پہنانے کی بہایت فرمائی:

چنانچہ حضرت جابر بن عبد اللہ بیان کرتے ہیں کہ ”نبی اکرم ﷺ نے ایک دن خطبہ ارشاد فرمایا تو اس میں اپنے صحابہ میں سے ایک آدمی کا ذکر فرمایا جو فوت ہو گیا تھا اور جسے ناکافی کفن میں کفن دیا گیا اور رات کو دفن کر دیا گیا تھا اس پر نبی اکرم ﷺ نے کسی آدمی کورات میں دفنانے پر تعمیر فرمائی یہاں تک کہ اس پر نمازِ جنازہ پڑھ لی جائے الایہ کہ کوئی مجبوری ہو۔ علاوه ازیں نبی اکرم ﷺ نے یہ بھی فرمایا کہ جب تم میں سے کوئی اپنے بھائی کو کفن دے تو اسے اچھا کفن دے۔“ (۱۳)

نبی رحمت ﷺ نے بیان جواز اور آسانی پیدا کرنے کے لیے مختلف اوقات میں مختلف رُنگوں کا لباس استعمال کیا۔ اسی طرح بعض اوقات قیمتی لباس بھی۔ تاہم سفید لباس آپ ﷺ کا پسندیدہ لباس تھا کیونکہ اس میں جہاں خوبصورتی ہے وہاں وقار کا پہلو بھی موجود ہے۔ چنانچہ آنحضرت ﷺ نے اسے نہ صرف اپنے لیے بلکہ دوسروں حتیٰ کہ مردوں کے کفن کے لیے بھی پسند قرار دیا۔ چنانچہ حضرت سرہ سے روایت ہے کہ رسول اللہ ﷺ نے فرمایا:

البسو من ثيابكم البياض فانها اطهر واطيب وكفنا فيها موتاكم۔ (۱۴)

”تم اپنے کپڑوں میں سے سفید کپڑے پہنا کرو کیونکہ یہ زیادہ پاکیزہ اور زیادہ شفاف صاف ہوتا ہے۔ نیز انہیں سفید کپڑوں میں اپنے مردوں کو کفن دیا کرو۔“

کفن کے حوالے سے شاید حضور اکرم ﷺ کی انہی بہایات کے پیش نظر مشہور صحابی حضرت ابو سعید خدری کی جب وفات کا وقت قریب آیا تو انہوں نے نئے کپڑے منگوائے انہیں پہنا پھر کہا: میں نے اللہ کے رسول ﷺ کو یہ فرماتے سنا ہے کہ میت کو انہیں کپڑوں میں اٹھایا جائے گا جن میں وہ مرے گا۔ (۱۵)

۷۔ داڑھی کی وضع قطع میں خوبصورتی کا الحاظ

یہ بات چندال وضاحت کی محتاج نہیں کہ داڑھی اور موچھیں مردانگی (رجولیت) کی اشیازی علامت اور فطری طور پر مردانہ زینت ہیں۔ اس کے باوجود دور جاہلیت میں لوگ خلاف فطرت داڑھی کو مونڈنے اور موچھوں کے بال بے ہنگام بڑھانے کو خوبصورتی کا ذریعہ سمجھتے تھے۔ داڑھی منڈنا جہاں فطرت کے خلاف ہے وہاں اس میں عورتوں سے مشابہت کا پہلو بھی پایا جاتا ہے۔ جبکہ بڑھی ہوئی اور لمبی لمبی موچھوں کی صورت میں کھانے پینے کے دوران جو کراہیت اور گھن آتی ہے اور جس طرح یہ حلیہ ذوق سلیم سے مطابقت نہیں رکھتا وہ بھی کسی دلیل کا محتاج نہیں۔ اس لیے معلم انسانیت نے داڑھیاں بڑھانے اور موچھیں کتروانے کا حکم دیتے ہوئے فرمایا:

احفوا الشوارب واعفوا اللحى۔ (۱۶)

”موچھیں اچھی طرح کٹروا اور داڑھیوں کے بال چھوڑ دو یہاں تک کہ لمبے اور زیادہ ہو جائیں۔“

جبکہ ایک دوسری روایت کے مطابق فرمایا:

اخحكوا الشوارب واعفوا اللحى۔ (۱۷)

”موچھیں اچھی طرح کٹوا اور داڑھیوں کے بال چھوڑ دو۔“

چنانچہ حضرت عبداللہ بن عمر اس حکم نبوی کی تعمیل میں موچھوں (ہوتوں کے اوپر کے بالوں) کو جڑ کے اتنا قریب سے کائتے تھے کہ جلد کی سفیدی دکھائی دیتی۔ نیز وہ موچھوں اور داڑھی کے درمیان والے بال قطع کر لیا کرتے تھے۔ (۱۸) موچھیں نہ کٹوانے پر تو حضور اکرم ﷺ نے یہاں تک تنبیہ فرمائی کہ:

من لم يأخذ شاربه فليس منا۔ (۱۹)

”جس آدمی نے اپنی موچھیں نہ کاٹیں تو اس کا ہمارے ساتھ کوئی تعلق نہیں۔“

تاہم داڑھی کے بال بڑھانے یا چھوڑ دینے کی مذکورہ ہدایت نبوی کا یہ معنی بھی نہیں کہ ایک آدمی الفاظ کے ظاہر پر عمل کرتے ہوئے داڑھی کو اس حد تک چھوڑ دے کہ وہ ناف چھونے لگ جائے۔ داڑھی کی یہ ڈراونی شکل اور ہیئت بھی یقیناً ذوق سلیم اور عمومی خوبصورتی کے خلاف اور اس محبوب سنت رسول ﷺ کا مذاق اڑانے کے متراون ہے۔ اس لیے اس معاملے میں حد اعتدال اور مردانہ خوبصورتی کو برقرار رکھنے کے لیے نبی رحمت ﷺ کا معمول تھا کہ آپ داڑھی کے طول و عرض میں حد اعتدال سے بڑھتے ہوئے بالوں کو تراش لیتے ہوئے کرتے تھے۔ چنانچہ حضرت عمرو بن شعیب نے اپنے باپ کی معروف اپنے دادا کا آنکھوں دیکھایہ معمول نبوی نقل کیا ہے کہ:

ان النبي ﷺ كان يأخذ من لحيته من عرضها وططفها۔ (۲۰)

”بیشک نبی اکرم ﷺ اپنی ریش مبارک سے اس کی چڑائی اور لمبائی میں (ایک خاص مقدار سے بڑھے ہوئے) بالوں کو تراش لیا کرتے تھے۔“

داڑھی کے معاملے میں نبی رحمت ﷺ کے اس معمول کے پیش نظر شارحین حدیث اور فقهاء نے داڑھی کی مقدار کا تعین ”مٹھی بھر“ سے کیا ہے۔ جس پر حضرت عبداللہ بن عمر اور متعدد تابعین کا عمل رہا۔ اور اس مقدار سے لمبی داڑھی رکھنا مذکورہ روایات کے الفاظ کے عموم کے پیش نظر اگرچہ شرعاً جائز ہے مگر جمہور کے نزدیک اسے مستحسن نہیں سمجھا گیا۔ (۲۱)

۸۔ بالوں کی پرائیوری حضور ﷺ کو ناپسند

انسانی شخصیت کی خوبصورتی اور نکھار میں سر اور داڑھی کے بالوں کا کردار کسی وضاحت کا محتاج نہیں۔ حضور ﷺ

تعلیم امت کی خاطر اپنے کسی قدر گھنگریا لے، چکدار اور خوبصورت سیاہ بالوں کو جس طرح سنوار کر رکھنے کا اہتمام فرماتے تھے اس کی طرف اشارہ کرتے ہوئے خادم خاص حضرت انس بن مالک تکہتے ہیں کہ:

کان رسول اللہ ﷺ بکثر دهن رأسه ويسرح لحينه ويڪثر الفناع حتى كان ثوبه ثوب زيات-(۲۲)

”اللہ کے رسول ﷺ اپنے سر پر کثرت سے تیل لگایا کرتے اور اپنی داڑھی میں لکھی کرنے کا اہتمام فرماتے تھے اور اکثر سر پر ایک کپڑا دال لیا کرتے تھے جو تیل کی کثرت یا زیادتی کی وجہ کسی تینی کا کپڑا معلوم ہوتا تھا۔“

پھر بالوں کی خوبصورتی اور سنوار کر رکھنے کے لیے تیل کے ساتھ لکھی کرنا بھی چونکہ ضروری ہے اس لیے آنحضرت ﷺ کو اس کا بھی اہتمام تھا۔ باساوقات لکھی کرنے کی سعادت مخصوص ایام میں بھی ام المؤمنین سیدہ عائشہ صدیقہ کے حصے میں آتی تھی۔ (۲۳)

اس کے بر عکس بالوں کی پر انگدگی بدہستی اور بکھرا ہوا ہونا قطعاً پسند نہ تھا۔ چنانچہ حضرت عطا بن یسار کا کہنا ہے کہ:

رسول اللہ ﷺ مسجد میں تشریف فرماتھے کہ ایک ایسا آدمی مسجد میں داخل ہوا جس کے سر اور داڑھی کے بال بکھرے ہوئے تھے تو رسول اللہ ﷺ نے اپنے ہاتھ سے اس کی طرف یوں اشارہ فرمایا کہ گویا آپ ﷺ اسے سر اور داڑھی کے بال درست کرنے کا حکم فرماتے ہیں۔ چنانچہ وہ بال درست کر کے دوبارہ آیا تو رسول اللہ نے فرمایا۔

الیس هذا خيرا من ان يائى احدكم وهو ثائر الرئيس كائنه شيطان - (۲۴)

”کیا یہ حالت اس بات سے بہتر نہیں کہ تم میں سے کوئی آدمی اس حال میں آئے کہ اس کے سر کے بال یوں پر انگدہ ہوں کہ گویا وہ شیطان ہے۔“

اسی طرح ایک مرتبہ آنحضرت علیہ السلام کی نظر ایک ایسے آدمی پر پڑی جس کے بال بکھرے ہوئے تھے، تو فرمایا:
ماکان یجد هذا ما یسكن به شعرہ-(۲۵)

”کیا یہ آدمی کوئی ایسی چیز نہیں پاتا جس سے اپنے سر کے پر انگدہ بال درست کر لے۔“

اسی لیے حضرت ابو ہریرہ سے مروی ایک دوسری حدیث میں اللہ کے رسول ﷺ نے فرمایا:
من كان له شعر فليكرمه-(۲۶)

”جس آدمی کے بال ہوں اسے چاہیے کہ وہ ان کی تعظیم کرے (انہیں دھو کر صاف سترہ اور درست رکھے)۔“

مذکورہ حدیث کے حوالے سے مولانا مناظر احسن گیلانی کا درج ذیل تبصرہ قبل غور ہے، فرماتے ہیں:
نیک ناموں کو بدنام کرنے والے ان چند نقوص کو آج کس میں جرأت ہے جو یہ جا کر سنائے کہ جس الجھی ہوئی داڑھی، پریشان بال، بے تکل لباس کو وہ مذہبی اور دینی شکل کا نام دے رہے ہیں دین کے سب سے بڑے معلم ﷺ کی نظر مبارک میں وہی بے دینی کی علامت شمار ہوئی تھی۔ (۲۷)

تاہم بالوں کی صفائی در ٹھکنگی اور پر انگدگی سے بچا کر رکھنے کا یہ معنی بھی نہیں کہ آدمی ہر وقت ان کی تزکیہ و تحسین کے اہتمام، میک آپ کرنے اور مختلف رنگ لگا کر انہیں بنانے سنوارنے میں ہی مصروف رہ کر اپنا تھیقی وقت صائع کرے۔ اس معاملے میں ضرورت سے زیادہ انہاک سے بچنے اور اس تزکیہ و آرائش میں اعتدال کو قائم رکھنے کے لیے آنحضرت ﷺ نے روزانہ لکھی کرنے سے بھی منع فرمایا۔

نحو رسول اللہ صلی اللہ علیہ وسلم عن الترجح الاغبۃ-(۲۸)

”رسول اللہ ﷺ نے کٹھی کرنے سے منع فرمایا مگر ایک دن چھوڑ کر گا ہے بگا ہے۔“
۹۔ بدوضی و بدیستی گویا شیطانی شکل

مندرجہ بالا حدیث پر مولانا مناظر احسن گیلانی کا درج ذیل تبصرہ و تجزیہ لائق مطالعہ ہے، فرماتے ہیں:
”کانہ شیطان“ کے آخری الفاظ بہت زیادہ قابل توجہ ہیں، ان کے لیے جنہیں اپنی ”ناہر الراس واللحیہ“ والی شکلوں پر ملکوتیت کا مغالطہ لگا ہوا ہے، جن مسلمانوں کو اپنی داڑھی کے جنگلوں پر ناز ہے وہی جنمیں دیکھ کر بجائے مسلمان ہونے کے بھی بھی سکھ ہونے کا دھوکا ہوتا ہے، ان کو نبوتِ محمدیہ کے سب سے بڑے مذاق شناس فاروق اعظم کا یہ اثر یاد رکھنا چاہیے جسے بخاری کی شرح میں علامہ محمود برالدین عینی نے نقل کیا ہے۔

انہ رائی رجلا قد ترک لحیتہ حتیٰ کبرت فاخذ یہ جذبہا ثم قال اتوئی بحلتین ثم امر رجلا فجز تحت یدہ۔

”انہوں نے دیکھا ایک آدمی کو جس نے چھوڑ رکھی تھی اپنی داڑھی اتنی کہ وہ بہت بڑھ گئی تھی، حضرت عمر اسے پکڑ کر اپنی طرف کھینچ رہے تھے پھر آپ نے قیچی منگانی اور ایک آدمی کو حکم دیا تو اس نے داڑھی کا جتنا حصہ ہاتھ کے نیچے تھا (غالباً بہ مقدار قبضہ چھوڑ کر) چھانٹ دیا۔“

حضرت عمر اس شخص کی داڑھی پکڑ کر کھینچ رہے تھے، یہ جملہ قابل غور ہے، آج ایسی داڑھیوں کو ہاتھ لگانے والا بچپارہ ”کفر“ کے فتوے سے کیا بچ سکتا ہے؟ اور فاروق صرف اسی فعل پر بس نہیں فرماتے ہیں، اس کام کو ختم کر کے ارشاد ہوا: یہ ترک احد کم نفسہ کانہ سبع من السباع۔ ”تمہارے بعض لوگ اپنے آپ کو کچھ اس طرح چھوڑ دیتے ہیں کہ گویا درندوں میں سے وہ کوئی ایک درندہ ہے۔“

درندوں میں سے ایک درندہ بن جانا ایک بڑا معیار ہے، ان لوگوں کے لیے جن کی سمجھ میں اب تک یہ نہیں آیا کہ انسانیت کی تکمیل اور اس میں حسن و جمال پیدا کرنے والا اسلام ان سے کیا چاہتا ہے۔ میں نے پیدا کرنے کا لفظ قصد استعمال کیا، یہ کافی تھا یہ میری گزشتہ شہادتوں سے کسی کو یہ مغالطہ نہ ہو کہ اسلام صرف حسن پسندی اور جمال پسندی ایسی کے جذبات بیدار کرنے کی ہی حد تک اپنے ماننے والوں پر اصرار کرتا ہے، حالانکہ جو کچھ اب تک کہا جا چکا ہے، اس سے اگر ایک طرف حسن پسندی تو دوسری طرف حسن کاری کی حوصلہ افزاییوں پر کم روشنی نہیں پڑ رہی ہے۔ (۲۹)

۱۰۔ سر کے بالوں کی بدیستی - ناپسند

کسی بھی چیز کی بدیتی بد صورتی بد نظمی اور بے ڈھنگا پن حضور اکرم ﷺ کی جمال پسند طبیعت پر سخت ناگوار گزرتا تھا۔ چنانچہ حضرت عبد اللہ بن عمر رضی اللہ عنہما سے روایت ہے کہ:

”نبی اکرم ﷺ نے ایک بچے کو دیکھا جس کے سر کا بعض حصہ موڑا ہوا تھا اور کچھ حصہ کے بال چھوڑ دیے گئے تھے۔ یہ دیکھ کر آپ نے انہیں ایسا کرنے سے منع کیا اور فرمایا: اس کا سارا سر موڑ دو یا سارا چھوڑ دو۔“ (۳۰)

اسی طرح حضرت نافع حضرت عبد اللہ بن عمر سے روایت کرتے ہیں کہ انہوں نے کہا:

”میں نے نبی اکرم ﷺ کو ” القرع“ سے منع کرتے ہوئے سن۔ حضرت نافع سے پوچھا گیا ” القرع“ کیا چیز ہوتی ہے؟ تو انہوں نے بتایا، قرع یہ ہے کہ بچے کے سر کا بعض حصہ موڑ دیا جائے اور بعض حصہ چھوڑ دیا جائے۔ یا صرف پیشانی پر بال چھوڑ دے جائیں اور باقی سر پر کوئی بال نہ ہو۔“ (۳۱)

۱۱۔ میلا کچیلا اور کم حیثیت لباس - ناپسند

حضور اکرم ﷺ جہاں خود صاف سترہ لباس زیر تن فرمایا کرتے تھے وہاں چاہتے تھے کہ اہل ایمان بھی صاف

ستھرا لباس پہنیں۔ اس کے برعکس اگر کسی کے بدن پر میلا کچیلا لباس نظر آتا تو طبیعت پر ناگوار گزرتا۔ چنانچہ ایک مرتبہ ایک آدمی کو میلے کچیلے کپڑے پہنے دیکھا تو فرمایا:

ماکان یجادہ هذا ما یغسل به ثوبه۔ (۳۲)

”کیا اس آدمی کے پاس کوئی ایسی چیز نہیں جس سے اپنے کپڑے ہی دھولے۔“

اسی طرح صاحب حیثیت لوگوں کے لیے بالکل گھٹیا قسم کا لباس پہنانا بالکل پسند نہیں تھا۔ آپ چاہتے تھے کہ وہ اپنی حیثیت کے مطابق کپڑے پہنیں تاکہ اللہ کی نعمت اور عطا ان کے جسم پر بھی نظر آئے۔ چنانچہ حضرت ابوالاھوص اپنے باپ سے روایت کرتے ہیں کہ:

میں رسول اللہ ﷺ کی خدمت میں حاضر ہوا تو میرے بدن پر گھٹیا قسم کے کپڑے تھے یہ دیکھ کر آپ ﷺ نے مجھ سے فرمایا: کیا تمہارے پاس کچھ مال و دولت ہے؟ میں نے عرض کیا ہاں (موجود ہے)۔ آپ ﷺ نے پوچھا کون سامال ہے؟ میں نے بتایا ہر قسم کا مال ہے اللہ نے مجھے اونٹ گائے بھیڑ بھری گھوڑے اور غلاموں میں سے ہر قسم کا مال عطا فرم رکھا ہے۔ یہ سن کر آپ ﷺ نے فرمایا:

فَإِذَا أَتَكَ اللَّهُ مَالًا فَلَيْلَرَاثَ نِعْمَةُ اللَّهِ عَلَيْكَ وَكَرَامَتُهُ۔ (۳۳)

”جب اللہ کریم نے تجھے اس قدر مال عطا فرم رکھا ہے تو اللہ کی نعمت اور اس کی کرم نوازی کا اثر تمہارے جسم پر بھی دھکائی دینا چاہیے۔“

۱۲۔ قبر کی بد سیستی - ناقابل برداشت

قبر کا واحد اور بڑا مقصد میت کو زمین کے پیٹ میں چھپا دینا ہے۔ قبر میں خوبصورتی اور حسن کاری کا پاس کرنا بظاہر کوئی معنی نہیں رکھتا مگر حضور اکرم ﷺ کو اس معااملے میں بھی کسی قسم کی کوتا ہی بد ہیقی اور بھونڈا پن قبول نہیں تھا۔ ایک موقع پر اتفاق آیا کہ قبر کی تیاری کے وقت ایک رخنہ باقی رہ گیا اور قبر پوری طرح برا برلن کی گئی تو خادم خاص حضرت انس کا بیان ہے کہ حضور اکرم ﷺ سے یہ رخنہ اور قبر کی بد ہیقی برداشت نہ ہو سکی اور اسے بند کرنے کا حکم فرمایا: (امر ہما ان تسد) پاس کھڑے ایک صحابی نے عرض کیا یا رسول اللہ! اس سے مردے کو کیا نفع پہنچے گا؟ فرمایا:

اما انہا لا تضر ولا تنفع ولكن تفرعن الحى۔ (۳۴)

بیشک رخنہ کی یہ بندش میت کو کوئی نقصان پہنچائے گی نہ کوئی نفع مگر اس سے زندہ آدمی کی آنکھ تو ٹھنڈی ہو گی۔

ایک دوسری روایت کے مطابق آنجلاب ﷺ نے ایک قبر پر کھڑے ہو کر دیکھا کہ اس کی ایک اینٹ ٹیڑھی گلی ہوئی ہے تو آپ نے اس کو درست کرنے کی ہدایت فرمائی اور مزید فرمایا:

ان الله يحب اذا عمل العبد عملاً ان يمحسه وينقنه۔ (۳۵)

”بے شک اللہ تعالیٰ کو یہ بات پسند ہے کہ آدمی جب کوئی کام کرے تو اسے خوبصورتی سے کرے اور اس میں مہارت کا ثبوت دے۔“

قبر تک میں جو پیغمبر آنکھوں کی خنکی کو ملحوظ کرتا ہوا ندازہ کیا جاسکتا ہے کہ دنیا کی دیگر چیزوں اور دوسرے اہم کاموں میں حسن کاری اور حسن پسندی سے متعلق اس کامداق کتنا بلند اور کس قدر پاکیزہ ہوگا۔ قبر کے معااملے میں اس حسن کاری کے لحاظ کی خاطر یہ ہدایت بھی فرمائی تھی کہ مجبوری نہ ہو تو رات کو قبر نہ بنائی جائے اور کفن بہت اچھا صاف ستھرا دیا کرو۔ (۳۶)

۱۳۔ چھینک کے وقت بد صورتی کو چھپانا

انسان کو جب چھینک آتی ہے تو قدرتی طور پر اور غیر اختیاری انداز میں چہرے کی حرکات و سکنات اور شکل بڑی ڈراوٹی اور بحدی سی بن جاتی ہے اور عجیب سی آواز نکلتی ہے۔ یہ صورت حال یا بدیتی کی کیفیت اگرچہ چند لمحوں کے لیے ہوتی ہے تاہم تہذیب و شاستری کے خلاف اور پاس بیٹھے لوگوں پر ناگوار گزرتی ہے، اس لیے حضور اکرم ﷺ کو یہ بات پسند نہیں تھی کہ چہرہ کی اس ڈراوٹی اور بحدی شکل پر کسی دوسرے کی نظر پڑے اور اس پر ناگواری کے اثرات مرتب ہوں۔ چنانچہ حکم تھا کہ ایسی صورت حال میں اپنے چہرے کو اپنے ہاتھ یا کپڑے سے ڈھانپ لیا کرو اور تعلیم امت کے لیے خود اپنا بھی یہی معمول تھا۔ چنانچہ حضرت ابو ہریرہ رضی اللہ عنہ کہتے ہیں کہ:

کان رسول اللہ ﷺ اذا عطس وضع يده او ثوبه على فيه و خفض او غض بما صوته۔ (۳۷)
”اللہ کے رسول ﷺ کو جب چھینک آتی تو آنحضرت اپنا ہاتھ یا اپنا کپڑا اپنے منہ پر رکھ لیتے اور اپنی آواز کو پست کر لیتے تھے۔“

اسی طرح جماں کے وقت بھی چونکہ منہ بے ساختہ کھل جاتا اور بحدی سی شکل بن جاتی ہے اس لیے رسول اللہ ﷺ نے ہدایت فرمائی کہ جب تم میں سے کسی کو جماں آئے تو وہ اپنے منہ پر اپنا ہاتھ رکھ لے کیونکہ (منہ کھلا رہنے سے) شیطان (منہ میں) داخل ہو جاتا ہے۔ (۳۸) جماں کے حوالے سے حضرت ابو ہریرہ رضی اللہ عنہ سے مروی روایت میں ہے کہ رسول ﷺ نے فرمایا:

ان الله يحب العطاس ويكره الشتاو فادا ثناء ب احدكم فليردما استطاع ولا يقل هاها فاما ذالكم من الشيطان يضحك منه۔ (۳۹)

”بیشک اللہ تعالیٰ چھینک کو پسند فرماتے اور جماں کو ناپسند فرماتے ہیں۔ وجہ تم میں سے کسی ایک کو جماں آنے لگے تو مقدر بھرا سے روکنے کی کوشش کرے اور (زبان سے) ہلماً کی آواز نہ نکالے کیونکہ یہ (آواز) شیطان کی طرف سے ہے جس پر وہ نہستا ہے۔“

اس حدیث کے حاشیہ میں مولانا محمود الحسن نے خطابی کے حوالے سے لکھا ہے کہ:

”اس حدیث میں محبت اور کرامت اللہ کا معنی ان دونوں (چھینک اور جماں) کے سبب کی طرف لوٹتا ہے وہ یوں کہ چھینک عام طور پر بدن کی خفت، مسام کے کھلنے اور پیٹ کے نہ بھرا ہوانے کے باعث آتی ہے جبکہ جماں بدن کے حد درجہ بھاری ہونے کی وجہ سے، اور بدن کا یہ بھاری پن زیادہ کھانے کے باعث پیدا ہوتا ہے۔ پہلی چیز عبادت کے لیے نشاط (ہشاش بشاش ہونے) کا ذریعہ ہے اور دوسری چیز (بھاری پن) اس کے بر عکس۔“ (۴۰)

۱۲۔ بے ڈھنگے طریقے پر سونے سے ممانعت

سو نا انسان کی نظری ضرورت ہے اور کسی بھی انداز و شکل میں سو کریہ ضرورت پوری کی جاسکتی ہے مگر حضور اکرم ﷺ کو یہاں بھی بے ڈھنگا طریقہ پسند نہ تھا۔ کسی بھی کام میں بے ڈھنگ اور بے ڈھنگ انداز حضور ﷺ کے حسن پسند مزاج پر گرال گزرتا تھا۔ چنانچہ حضرت عیش بن طحہ بن قیس الفقاری رضی اللہ عنہما اپنے باپ سے روایت کرتے ہیں اور وہ اصحاب صفة میں سے تھے۔ انہوں نے بتایا:

بینما انا مضطجع من السحر على بطني اذا رجل يحركنى برجله فقال ان هذه ضجعة يغضها الله قال فنظرت فإذا رسول الله صلى الله عليه وسلم - (۴۱)

”اس دوران کم میں (مسجد میں) پیٹ میں تکلیف کے باعث پیٹ کے بل لیٹا ہوا تھا کہ ایک آدمی نے اپنے پاؤں

سے مجھے حرکت دیتے ہوئے کہا: بیشک یہ سونے کا ایسا انداز ہے جسے اللہ پسند نہیں فرماتا۔ وہ کہتے ہیں میں نے سیدھے ہو کر دیکھا تو رسول اللہ ﷺ کی ذات والا شان تھی۔“

اسی طرح حضرت ابوذر (غفاری) کا کہنا ہے کہ:

نبی اکرم ﷺ (ایک مرتبہ) میرے پاس سے گزرے جبکہ میں اپنے پیش کے بل بیٹا ہوا تھا وہ آنحضرت ﷺ نے اپنے باوں مبارک سے میرے پاؤں کو ہلا اور فرمایا: اے جنبد! بیشک لینے کا یہ انداز ال دوز خ کا ہے۔ (۳۲)

۱۵۔ جبکی گھر میں داخل ہونے کا مہذب طریقہ

اپنی برادری دوست احباب محلے دار اور دوسرے لوگوں کے گھروں میں آنا جانا معاشرتی زندگی کا لازم ہے۔ اس میں بھی حضور اکرم ﷺ نے غیر مہذب، غیر مناسب اور غیر معقول انداز میں داخل ہونے سے متع فرمایا ہے۔ ہر کام کا ایک متعین طریق کار ہوتا ہے وہ اسی کے مطابق انجام دیا جائے تو اچھا لگتا ہے ورنہ دوسروں پر گراں گزرتا ہے۔ چنانچہ حضرت رجی بن حراش کہتے ہیں:

حدثنا رجل من بنى عامر انه استأذن على النبي صلى الله عليه وسلم وهو في بيت فقال: ألم؟ فقال
رسول الله صلى الله عليه وسلم خادمه: أخرج إلى هذا فعلمه الا استذن فقل له قل السلام عليكم،
اًدْخُلْ؟ فسمعه الرجل فقال السلام عليكم اًدْخُلْ؟ فاذن له النبي صلى الله عليه وسلم فدخل - (۳۳)
”نبی عامر کے ایک آدمی نے ہم سے بیان کیا کہ اس نے نبی اکرم ﷺ سے فرمایا: جب کہ آپ گھر میں تشریف فرماتے تھے داخل ہونے کی اجازت مانگتے ہوئے کہا: کیا میں اندر آسکتا ہوں؟ تو رسول اللہ ﷺ نے اپنے خادم سے فرمایا: اس آدمی کے پاس جاؤ اور اسے اجازت لینے کا صحیح طریقہ بتاؤ اور اسے بتاؤ کہ وہ پہلے السلام عليکم کہے پھر کہے کہ کیا میں اندر آسکتا ہوں۔ آدمی نے یہ بات سن لی تو اس نے سلام عرض کیا اور اندر آنے کی اجازت چاہی۔ تو آنحضرت ﷺ اسے اجازت دی اور وہ اندر داخل ہو گیا۔“

اسی طرح مکملہ بن الحنبل رضی اللہ عنہ کہتے ہیں:

اتیت النبي صلى الله عليه وسلم فدخلت عليه ولم اسلم فقال النبي صلى الله عليه وسلم ارجع فقل
السلام عليکم اًدْخُلْ - (۳۴)

”میں نبی اکرم ﷺ کی خدمت میں حاضر ہوا تو یوں ہی آپ کے پاس چلا گیا اور سلام تک نہ کیا۔ اس پر نبی اکرم ﷺ نے فرمایا: لوٹ جاؤ اور پہلے کہو السلام عليکم پھر کہو کیا میں اندر آسکتا ہوں۔“

زیر بحث معااملے میں حضور اکرم ﷺ کے اپنے معمول اور عادت کریمہ کے حوالہ سے ایک ایمان افروز اور روح پرور روایت ملاحظہ ہو، چنانچہ:

حضرت قیس بن سعد رضی اللہ عنہ (بن عبادہ الانصاری) فرماتے ہیں کہ رسول اللہ ﷺ (ایک مرتبہ) ہمیں شرف زیارت عطا کرنے کے لیے ہمارے غریب خانہ پر تشریف لائے۔ (دروازے پر کھڑے ہو کر قاعدے کے مطابق باہر سے ہی) فرمایا: ”السلام عليکم ورحمة الله“ حضرت قیس کا بیان ہے کہ والد صاحب (حضرت سعد) نے سلام کا جواب عرض کیا تھا بہت آہستہ (جسے حضور اکرم ﷺ نے ساعت نہ فرمایا) قیس کہتے ہیں میں نے ابا جان سے کہا آپ حضور ﷺ کو اندر آنے کی اجازت نہیں دے رہے؟ انہوں نے کہا چھوڑ یے! میں چاہتا ہوں کہ آپ ﷺ ہمارے اوپر زیادہ سے زیادہ سلام فرمائیں (تاکہ ہمیں اس کی برکتیں حاصل ہوں)۔ چنانچہ

آپ ﷺ نے دوبارہ فرمایا "السلام علیکم و رحمۃ اللہ"۔ حضرت سعد نے دوبارہ آہستہ سے سلام کا جواب عرض کیا۔ اب آپ ﷺ نے تیسرا مرتبہ "السلام علیکم و رحمۃ اللہ" کہا اور اندر سے کوئی جواب موصول نہ ہونے پر حسب ضابطہ واپس لوٹنے لگے تو حضرت سعد نے سامنے آکر عرض کی: یا رسول اللہ! میں آپ ﷺ کا سلام سن رہا تھا مگر جواب آہستہ عرض کر رہا تھا تاکہ آپ ﷺ زیادہ مرتبہ ہمارے اوپر سلام فرمائیں۔ بعد ازیں حضور ﷺ واپس ہمارے گھر تشریف لائے، حضرت سعد نے آپ ﷺ کے ہاتھ دھلانے کے لیے صابن منگوایا۔ آں جناب ﷺ نے ہاتھ دھوئے۔ پھر حضرت سعد نے ایک رنگدار چادر پیش کی جسے آپ ﷺ نے جسم اطہر پر پیٹ لیا۔ پھر دعاء کے لیے دونوں ہاتھ انخادیے اور بارگاہ الہی میں عرض کی:

"اللهم اجعل صلوتك و رحمتك على ألا سعد بن عبادة"

اس کے بعد آپ ﷺ نے کھانا تناول فرمایا اور جب واپس جانے لگے تو حضرت سعد نے سواری کے لیے ایک گدھا پیش فرمایا جس کی پیٹھ پر چادر ڈال دی گئی تھی۔ حضور ﷺ سوار ہوئے تو حضرت سعد نے کہا قیس! حضور ﷺ کے ساتھ جاؤ۔ حضرت قیس کہتے ہیں کہ حضور ﷺ نے مجھ سے فرمایا سوار ہو جاؤ۔ میں نے از را ادب آپ ﷺ کے ساتھ سوار ہونے سے معدورت کی تو فرمایا۔ یا میرے ساتھ سوار ہو جاؤ ورنہ واپس چلے جاؤ۔ (یعنی مجھے یہ پسند نہیں کہ میں سوار رہوں اور تم ساتھ ساتھ پیدل چلو) حضرت قیس کہتے ہیں اس پر میں واپس آگیا۔ (اور آپ ﷺ تشریف لے گئے)۔ (۳۵)

۱۶۔ نماز کو خوبصورت بنانے کا حکم

نبی رحمت ﷺ کو جب ہر کام میں خوبصورتی اور اسے اچھی طرح کرنا پسند تھا تو نماز جیسے اہم کام میں جو مجال پسند بارگاہ الہی میں پیشی ہے یہ چیز کیوں نہ پسند ہوتی۔ چنانچہ حضرت ابو ہریرہ رضی اللہ عنہ کا کہنا ہے کہ:

"صلی رسول اللہ صلی اللہ علیہ وسلم یوماً ثم انصرف فقال يا لافلان الاتحسن صلاتك الا ينظر المصلی اذا اصلی کيف يصلی فاما يصلي نفسه انى والله لا بصر من وراءى كما يبصر بين يديه" (۳۶)

"ایک دن اللہ کے رسول ﷺ نے نماز پڑھی پھر پیچھے ہڑ کر فرمایا: اے فلاں: تو اپنی نماز خوبصورت کیوں نہیں بناتا (کیوں اچھی طرح نہیں پڑھتا) کیا نمازی کو نہیں دیکھنا چاہیے کہ جب وہ نماز پڑھ رہا ہے تو وہ کیسے پڑھ رہا ہے پیشک وہ نماز اپنی ذات کے نفع کے لیے پڑھتا ہے (اللہ کریم کو اس کے نماز نہ پڑھنے سے کوئی فرق نہیں پڑے گا) قسم بخدا بیشک میں اپنے پیچھے سے اسی طرح دیکھتا ہوں جس طرح اپنے سامنے سے دیکھتا ہوں۔"

اسی طرح متعدد احادیث میں نبی اکرم ﷺ نے فرمایا کہ جماعت کے دورانِ رکوع و سجود کا معاون کئے کرتا رہتا ہوں۔ (۳۷)

میں صرف اپنے سامنے سے نہیں بلکہ اپنے پیچھے سے بھی تمہارے رکوع و سجود کا معاون کئے کرتا رہتا ہوں۔

دینِ دنیا کا کوئی بھی کام اس کے مطلوبہ تقاضوں کو نظر انداز کر کے محض جان چھڑانے، خانہ پری کرنے اور سر کا بوجھ ہلکا کرنے کے انداز میں سرانجام دینا نبی اکرم ﷺ کو قطعاً پسند نہ تھا تو نماز جیسا سب سے اہم کام اس انداز میں کرنا کیسے پسند ہوتا۔ چنانچہ حضرت ابو ہریرہ رضی اللہ عنہ سے مردی ہے کہ:

ایک آدمی مسجد (نبوی) میں داخل ہوا اور رسول اللہ ﷺ (اس وقت) مسجد کے ایک کونے میں تشریف فرماتھ۔ چنانچہ اس آدمی نے (بھلے) نماز پڑھی پھر آگر حضور اکرم ﷺ کو سلام عرض کیا تو رسول اللہ ﷺ نے اسے سلام کا جواب دے کر فرمایا: ارجع فصل فانک لم تصل (لوٹ جاؤ اور دوبارہ نماز پڑھو، (مطلوبہ انداز میں نماز نہ پڑھ کر) گویا تھے نماز پڑھی ہی نہیں۔ تو وہ لوٹ گیا دوبارہ نماز پڑھی اور واپس آگر سلام عرض کیا تو اپنے سامنے سے سلام کا جواب

دے کر دوبارہ اوپر والی بات دہرائی۔ تیری مرتبہ بھی جب حضور ﷺ نے نماز لوٹانے کا حکم فرمایا تو اس نے عرض کیا یا رسول اللہ مجھے آپ ہی نماز کا صحیح طریقہ سمجھا دیں تو آپ ﷺ نے فرمایا: جب تم نماز کے لیے کھڑے ہو تو (سب سے پہلے) اچھی طرح و ضو کرو پھر قبلہ رخ کھڑے ہو کر نکبیر (تحمیمہ) کبو پھر جتنا قرآن مجید تمہیں یاد ہے اس میں سے آسانی سے جتنی قرات کر سکتے ہو وہ کرو پھر رکوع کرو حتیٰ کہ پورے اطمینان سے رکوع کرو پھر رکوع سے سرا اٹھا کر پورے اطمینان سے بیٹھ جاؤ پھر دوسرا سجدہ کرو اور پورے اطمینان سے کرو پھر سجدے سے سرا اٹھا کر پورے اطمینان سے بیٹھ جاؤ پھر دوسرا سجدہ کرو اور پورے اطمینان سے کرو پھر سجدے سے سرا اٹھا کر پورے اطمینان سے بیٹھ جاؤ بجکہ ایک روایت میں ہے کہ (آپ نے فرمایا) پھر دوسرا سجدہ سے سرا اٹھا کر پورے کٹ کہ سیدھے کھڑے ہو جائے پھر اپنی تمام نماز میں اسی طرح (اطمینان سے رکوع تجوید) کرو۔ (۳۸)

بجکہ حضرت رفائد بن رافع سے مردی اس روایت میں یہ صراحت اور اضافہ بھی ہے کہ جب تم رکوع میں جاؤ تو اپنی دونوں ہتھیلیاں اپنے دونوں ہٹھنوں پر رکھو اور پورے اطمینان و تسلی سے رکوع کرو اور اپنی پیٹھ کو سیدھا پھیلا کر رکھو۔ جب رکوع سے تم کھڑے ہو تو اپنی پیٹھ کو بالکل سیدھا کرتے ہوئے اپنا سر اور اٹھا لو بیہاں تک کہ ہڈیاں اپنے جوڑوں (اپنی جگہ) پر آجائیں۔ پھر جب تم سجدہ کرو تو پورے اطمینان سے کرو جب سجدے سے اٹھو تو اپنے باعثیں ران پر بیٹھ جاؤ پھر ہر رکعت اور سجدہ (رکوع و تجوید) اسی طرح اطمینان سے کرو۔ (۳۹)

نماز میں رکوع تجوید اور دیگر اکان کی جان چھڑانے اور سر سے بوجھ انداز نے والے انداز میں ادا بھی اور مذکورہ سنت طریقہ یا ہدایت نبوی کے مطابق پوری طرح رکوع تجوید کرنا نماز کی مشقت اٹھانے کے باوجود نہ پڑھنے کے مترادف ہے۔ چنانچہ معروف صحابی حضرت حذیفہ بن الیمان سے روایت ہے کہ انہوں نے ایک آدمی کو (نماز پڑھتے) دیکھا جو نہ اپنے رکوع کو پوری طرح کر رہا تھا اور نہ اپنے سجدہ کو۔ تو جب وہ نماز پوری کر چکا تو حضرت حذیفہ نے (انہائی زجر و توقیع کے انداز میں) اس سے کہا (بھائی!) تم نے نماز نہیں پڑھی۔ روایت (ابو واکل) کا کہنا ہے کہ میر امگان ہے کہ انہوں نے (اسے یہ بھی) کہا کہ:

”لَوْمَتُ مُتَّ عَلَى غَيْرِ سُنَّةِ مُحَمَّدٍ صَلَّى اللَّهُ عَلَيْهِ وَسَلَّمَ“ (۵۰)

اگر تو (اس حالت میں) مر گیا تو گو گو یا تو (حضرت) محمد ﷺ کی سنت کے علاوہ کسی دوسرے کے طریقہ پر مرا۔ ایک دفعہ دوران جماعت نماز کے رکوع تجوید میں شاید صحابہ کرام سے کوئی کمی بیشی واقع ہو گئی تو اس پر متنبہ کرتے ہوئے حضرت ابو ہریرہ رضی اللہ عنہ کے بقول اللہ کے رسول ﷺ نے فرمایا:

هل ترون قبلتی هہنافو اللہ ما يخفى على خشوونکم ولا رکونکم انى لا راكم من وراء ظهرى- (۵۱)

”کیا تم یہ سمجھتے ہو کہ میں یہاں صرف سامنے کی طرف دیکھتا ہوں (اور تمہاری حرکات نہیں دیکھتا ہوں) تو اللہ کریم کی قسم میرے اوپر تمہارا خشوع (تجوید) مخفی ہے اور نہ تمہارا رکوع۔ کیونکہ بیک میں تمہیں اپنی پیٹھ کے پیچھے سے بھی دیکھتا ہو۔“

اسی طریقہ کا ایک واقعہ حضرت انس بن مالک رضی اللہ عنہ سے بھی مردی ہے۔ (۵۲)
خلاصہ بحث

مذکورہ بالا تمام روایات، واقعات اور ہدایات نبوی سے بخوبی اندازہ لگایا جاسکتا ہے کہ ذاتی و انفرادی زندگی سے متعلقہ معاملات و معمولات مثلاً لباس، وضع قطع، سر اور داڑھی کے بال حتیٰ کہ اٹھنے بیٹھنے اور لیٹنے کے انداز سے لے کر عبادات، معاشرتی امور، اجتماعی معاملات، انسانی زندگی اور ضرورت سے متعلق ہر چوٹے بڑے کام میں خوبصورتی، عمدگی،

نقاست، مضبوطی، پختگی اور پائیداری کو ملحوظ رکھنا اور اس کی انجام دہی میں فتنی مہارت اور اپنی تمام تر صلاحیت و کاریگری کا ثبوت دینا جی اکرم ﷺ کا معمول اور پسند تھی اور اسے جان چھڑانے، بخشن کاروائی ڈالنے اور سر کا بوجھ اتنا نے کے انداز میں سرانجام دینا یا کسی بھی معاملے میں بد تینقی، بد ظلمی، بد صورتی، بد ظہری، بے ڈھنگا پن اور غیر مہذب وغیر شائستہ انداز قطعاً پسند نہ تھا۔ اس طرز عمل، عادت، طریقہ کار، اسوہ حسنہ اور سنت کی جھلک آپ اپنی امت میں بھی دیکھنا چاہتے تھے۔ اتباع رسول میں اس طرز عمل اور عادات کو اپنانے سے ہماری انفرادی و اجتماعی اور معاشرتی زندگی کے اندر کتنا حسن، نظم و ضبط اور خوبصورتی پیدا ہو سکتی ہے اس کا اندازہ لگانا مشکل نہیں۔

حوالہ جات و حواشی

- (۱) مسلم بن حجاج بن مسلم القشيری: الجامع الصحيح (كتاب الصيد و الذبائح باب الامر بالحسان الذبح والقتل الخ) قدیمی کتب خانہ کراچی ۱۵۲۳ء؛ ابو داؤد سلیمان بن اشعث : السنن (كتاب الصحاح باب في الرفق بالذبيحة) مکتبہ رحمانیہ لاہور ۲۱۳۲ء رقم ۲۸۱۳
- (۲) ابن منظور افریقی: لسان العرب (زیر مادہ حسن) دارالحياء التراث العربي بیروت ۱۳۰۸ھ۔ ۱۹۸۸ء۔ ص ۷۷۱
- (۳) حوالہ مذکور ۱۷۹۲ء
- (۴) نووی، ابو زکریا یحییٰ بن شرف: شرح صحیح مسلم (معجم الصحیح)، قدیمی کتب خانہ کراچی ۱۵۲۳ء
- (۵) مولانا مناظر احسن گیلانی۔ اسلامی معاشریات، دارالاشراعت کراچی۔ س۔ ن۔ ص ۲۵، ۲۶
- (۶) چنانچہ ارشادِ الٰہی ہے: {صَنَعَ اللَّهُ الْأَكْبَرُ أَتَقْنَى كُلَّ شَيْءٍ} (سورۃ النمل: ۸۸) ”یہ اللہ کی کاریگری ہے جس نے ہر چیز کو پختہ و مستحکم بنایا۔“
- (۷) الطبرانی، سلیمان بن احمد بن ایوب: المعجم الاوسط، امر ۲۷۵ رقم الحدیث ۷۸۹۔ دار المحرر میں القاهرہ۔
- (۸) القرطبی، ابو عبد اللہ محمد بن احمد (م ۲۷۵ھ): الجامع لاحکام القرآن، مکتبہ رسیدیہ کوئٹہ ۱۳۱۳ھ (سورۃ النمل آیت نمبر ۸۸ ”الَّذِي أَتَقْنَى كُلَّ شَيْءٍ“)
- (۹) پیر محمد کرم شاہ الازہری: ضیاء القرآن، ضیاء القرآن پبلی کیشن لاہور ۱۳۹۹ھ، ۳۶۹، ۳۷۰، ۳۷۱
- (۱۰) عبد نبوی میں نظام حکمرانی، نگارشات پبلیکیشنز لاہور ۲۰۰۹ء ص ۱۵۹۔ نوٹ: ڈاکٹر صاحب نے ان احادیث کے حوالے سے اپنے حاشیہ میں یہ بھی لکھا ہے کہ ”اگرچہ اوپر کی تینوں باتیں مجھے صحیح حدیثوں میں نہیں ملیں لیکن یہ نامکن یا غیر مقول چیزیں نہیں ہیں۔“ (ص ۱۶۶، حاشیہ ۳۱)
- (۱۱) ابو داؤد: السنن (كتاب الادب باب في حسن العشرة) ۱۷۳، ۳۱۲، رقم ۹۳۷
- (۱۲) الکتابی، السيد محمد عبد الحفظ: نظام الحکومۃ النبویۃ (التواتیب الاداریۃ) دار الرقم بیروت س۔ ان ۵۶۲، ۵۷۵؛ پیر محمد کرم شاہ الازہری: ضیاء النبی، ضیاء القرآن پبلی کیشن لاہور ۱۳۲۰ھ، ۱۵۱، ۳
- (۱۳) مسلم: الصحيح (كتاب الجنائز فصل في كفن الميت في ثلاثة اثواب الخ) ۱۰۶۷، رقم ۳۰۶
- (۱۴) نسائی، احمد بن شعیب: السنن (كتاب الجنائز باب ای الكفن خیر) دارالسلام ریاض رقم ۱۸۹۷، ص ۲۱۲

- (۱۵) ابوالاکو: السنن (كتاب الجنائز باب ما يستحب من تطهير ثياب الميت عند الموت) رقم ۹۱۳، ص ۳۱۱۔
- (۱۶) نسائی: محمد احمد بن شعیب: السنن (كتاب الزينة من السنن باب احفاء الشارب) دارالسلام، ریاض رقم: ۵۰۳۸ ص ۲۳۱۔
- (۱۷) بخاری: الجامع الصحيح (كتاب اللباس باب اغفاء اللحم الخ) ۸۷۵، ص ۸۷۵۔
- (۱۸) بخاری: الصحيح (كتاب اللباس باب قص الشارب الخ) ۸۷۳، ص ۸۷۳۔
- (۱۹) نسائی: السنن (كتاب الزينة من السنن باب احفاء الشارب) دارالسلام، ریاض رقم: ۵۰۵۰۔
- (۲۰) ترمذی: جامع الترمذی (ابواب الاستیدان والآداب باب ماجاء في الأخذ من اللحمة) ملاعی قاری: مرقة المصایب شرح مشکوٰۃ المصایب (باب الترجل)؛ مکتبہ امدادیہ ملتان ۲۹۸، ص ۲۹۸۔
- (۲۱) ترمذی: شمائل (باب ماجاء في الترجل) مکتبہ القدوں لاہور (مع اردو شرح خصائص نبوی از مولانا محمد ذکریا) س۔ ان۔ ص ۳۹۔
- (۲۲) بخاری: الصحيح (كتاب الحيض باب غسل الخائن رأس زوجها وترجيمه) رقم ۴۳، ص ۴۳۔
- (۲۳) خطیب تمیزی: مشکوٰۃ المصایب (كتاب اللباس باب الترجل) ایڈیم سعید کپنی کراچی طبع کلاس ص ۳۸۲۔
- (۲۴) نسائی: السنن (كتاب الزينة باب تسکین الشعر) دارالسلام ریاض رقم ۵۲۳۸؛ مشکوٰۃ المصایب (كتاب اللباس) ص ۳۷۵۔
- (۲۵) ابوالاکو: السنن ، (كتاب الترجل باب ماجاء في اصلاح الشعر) رقم ۲۲۰، رقم ۲۱۲۳؛ مشکوٰۃ المصایب (كتاب اللباس باب الترجل) ص ۳۸۲۔
- (۲۶) مولانا مناظر احسن گیلانی: اسلامی معاشیات، دارالاشراعت کراچی س۔ ان۔ ص ۲۳۔
- (۲۷) ترمذی: جامع الترمذی (ابواب اللباس عن رسول الله باب ماجاء في النهي عن الاترخل الاغتا) رقم ۲۳۸، ص ۲۳۸۔
- (۲۸) ابوالاکو: السنن (كتاب الترجل - پہلا باب) رقم ۲۲۰، نسائی: السنن (كتاب الزينة من السنن باب الترجل غبا) رقم ۵۰۵۹، دارالسلام ریاض ۵۰۵۸،
- (۲۹) اسلامی معاشیات، دارالاشراعت کراچی س۔ ان۔ صفحہ ۲۳۔
- (۳۰) مسلم: الصحيح (كتاب اللباس والزينة باب كراهة القرع) رقم ۲۰۳، ابوالاکو: السنن (كتاب الترجل باب في الصبي له ذواية) رقم ۲۲۲، نسائی: السنن (كتاب الزينة ، باب الرخصة في حلق الرأس) رقم ۵۰۵۔
- (۳۱) بخاری: الصحيح (كتاب اللباس باب القرع) رقم ۲۷۷، مسلم: الصحيح (كتاب اللباس والزينة باب كراهة القرع) رقم ۸۷۷۔
- (۳۲) مشکوٰۃ المصایب (كتاب اللباس) ص ۳۷۵۔
- (۳۳) ترمذی: جامع الترمذی (ابواب الاستیدان والآداب باب ماجاء في ان الله يحب ان يرى نعمته على عبده) رقم ۵۷۰۔
- (۳۴) بحوالہ مولانا مناظر احسن گیلانی: اسلامی معاشیات ص ۲۳۔
- (۳۵) بیہقی: شعب الایمان ام ۱۳۔ بحوالہ الکتابی، السيد محمد عبد الحمّـ: نظام الحکومۃ النبویۃ (التراجم الاداریہ) دارارقم بیروت س۔ ان۔ رقم ۵ (واسناده ضعیف عن عائشہ)

- (٣٦) مسلم: الصحيح (كتاب الجنائز باب في كفن الميت في ثلاثة اثواب) اهـ رقم ٣٠٢
- (٣٧) جامع الترمذی (ابواب الاستیدان و الآدب عن رسول الله ﷺ باب ماجاء في خفض الصوت و تحمیر الوجه عند العطاس) (ابوداؤد، السنن) (كتاب الادب باب في العطاس) (٣٢٢، رقم ٥٢٩)
- (٣٨) مسلم: الصحيح (كتاب الزهد باب تشميیت العاطش وكراهة الشأوب) رقم ٣١٣
- (٣٩) ابو داؤد: السنن (كتاب الادب باب في الشأوب) رقم ٣٢٣، رقم ٥٠٢٨: ترمذی حواله مذکور
- (٤٠) حاشیة حدیث مذکور ابو داؤد
- (٤١) ابو داؤد: السنن (كتاب الادب باب في الرجل يبسطح على بطنه) رقم ٣٢٥، رقم ٥٠٣٠: ترمذی حواله مذکور
- (٤٢) ابن ماجہ: السنن (ابواب الادب باب النھی عن الاضطجاع على الوجه) دارالسلام ریاض ص ٢٩٩، رقم ٣٧٢٢
- (٤٣) مشکوٰۃ (باب مذکور) ص ٣٠٥
- (٤٤) ابو داؤد: السنن (كتاب الادب باب في الاستیدان) رقم ٣٢٢، رقم ٥١٧٥
- (٤٥) ابو داؤد: السنن (كتاب و باب مذکور) رقم ٣٢٢، رقم ٥١٧٣: ترمذی: جامع الترمذی (ابواب الاستیدان و الآدب باب التسلیم قبل الاستیدان) رقم ٥٥٨
- (٤٦) ابو داؤد: السنن (كتاب الادب باب کم مرہ یسلم الرجل في الاستیدان) رقم ٣٦٣، رقم ٥١٨٥: بخاری: الادب المفرد (باب اذا سلم الرجل على الرجل في بيته) دارالكتب العلمية بيروت رقم ٥٢٣
- (٤٧) مسلم: الصحيح (كتاب الصلوة باب الامر بتحسين الصلوة واتمامها والخشوع فيها) اهـ رقم ١٨٠؛ نسائی: السنن (كتاب الامامة باب الرکوع دون الصف) رقم ٨٧٣
- (٤٨) حواله سابق
- (٤٩) بخاری: الصحيح (كتاب الاذان باب ١٣٣ - امر النبي ﷺ الذي لا يتم ركوعه بالاعادة) دارالسلام ریاض رقم: ٣٩٣، ص ٢٢؛ ابو داؤد: السنن (كتاب الصلوة باب صلوٰۃ من لا یقیم صلیبه في الرکوع والسجود) اهـ رقم ١٣٢
- (٥٠) یہ المصانع کے الفاظ ہیں علاوہ ازیں اس روایت کو الفاظ کے قدر سے اختلاف کے ساتھ ابو داؤد، الترمذی اور النسائی نے بھی نقل کیا ہے۔ (مشکوٰۃ المصانع باب صفة الصلوة، ص ٢٧)
- (٥١) بخاری: الصحيح (كتاب الصلوة باب اذا لم یتم السجود) اهـ رقم ٥٦٧: (كتاب الاذان باب اذلم یتم سجوده) اهـ رقم ١١٢
- (٥٢) حواله مذکور

